

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 126 став (3) од Законот за земјоделство и рурален развој („Службен весник на Република Македонија” бр.49/10 и 53/11), министерот за земјоделство, шумарство и водостопанство донесе

ПРАВИЛНИК ЗА ОБРАЗЕЦ НА БАРАЊЕ И ПОТРЕБНА ПРИДРУЖНА ДОКУМЕНТАЦИЈА ЗА УПИС НА ГРУПА ПРОИЗВОДИТЕЛИ ВО РЕГИСТАРОТ НА ОРГАНИЗАЦИИ НА ПРОИЗВОДИТЕЛИ

Член 1

Со овој правилник се пропишува образецот на барањето и потребната придружна документација за упис на група на производители во Регистарот на организации на производители.

Член 2

Барањето за упис на групи на производители во Регистарот на организации на производители, се поднесува на образец кој е даден во прилог и е составен дел на овој правилник.

Член 3

За упис на групи на производители во Регистарот на организации на производители од член 2 на овој правилник, кон барањето се поднесува следната документација:

- доказ дека задругата е регистрирана во Централниот регистар на Република Македонија, согласно со Законот за задругите;
- доказ дека има најмалку двајца вработени од кои еден менаџер;
- доказ дека има обезбедено просторија за работа-канцеларија;

- оригинал или заверена копија од усвоен Статут на задругата, одобрен од Министерството за земјоделство, шумарство и водостопанство;
- доказ дека остварува вкупен приход од продадено годишно производство од најмалку 3.500.000 денари;
- доказ дека групата на производители се формирани за одреден производ, односно група на производи на овошје или зеленчук;
- оригинал или заверена копија од изготвен план за стекнување на статус на организација на производители (план за признавање), одобрен од Министерството за земјоделство, шумарство и водостопанство и
- доказ од надлежен орган дека со своето работење не је ограничува конкуренцијата на пазарот.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Министер,
Љупчо Димовски, с.р.
2011 година

**БАРАЊЕ ЗА УПИС НА ГРУПА НА ПРОИЗВОДИТЕЛИ ВО РЕГИСТЕРОТ НА
ОРГАНИЗАЦИИ НА ПРОИЗВОДИТЕЛИ**

Подносител, односно назив на група на производители	
Правен статус на група на производители	
Овластено лице за застапување на група на производители	
Матичен број на физичко лице /правно лице	ЕМБГ /ЕМБС
Адреса на група на производители	
Поштенски број, место	
Општина	
Телефонски број	
Факс	
Е-пошта	
Сметка на група на производители	Банка
	Број на трансакциска сметка

Датум:

м.п.

Барател:
